

दिनांक : 12/04/2026

समय :7.10एएम

प्रादेशिक समाचार एकांश
आकाशवाणी, भोपाल
प्रातःकालीन समाचार

सबसे पहले इस बुलेटिन के मुख्य समाचार :-

- सेना की कैंटीनों में ज्वार, बाजरा और रागी (श्री अन्न) के आटे को किया गया अनिवाय, कृषि रक्षा मंत्री राजनाथ सिंह ने।
- मुख्यमंत्री डॉक्टर मोहन यादव आज लाइली बहनों के खातों में 1836 रोड़ रु. करेंगे अंतरित।
- आंधी-बारिश थमने के बाद प्रदेश में अब दिखने लगा गर्मी का असर।
- आईपीएल में आज दोपहर साढ़े तीन बजे लखनऊ सुपर जायंट्स का सामना गुजरात टाइटन्स से और शाम साढ़े सात बजे मुंबई इंडियंस और रॉयल चैलेंजर्स बेंगलोर का मुकाबला होगा।

अब समाचार विस्तार से:-

कृषि महोत्सव-रायसेन

रायसेन में उन्नत कृषि महोत्सव का आज दूसरा दिन है। उन्नत कृषि महोत्सव प्रदर्शनी एवं प्रशिक्षण कार्यक्रम का उद्घाटन कल मुख्यमंत्री डॉक्टर मोहन मोहन यादव, रक्षा मंत्री राजनाथ सिंह और केंद्रीय कृषि कृषि एवं किसान कल्याण मंत्री शिवराज सिंह चौहान ने दीप प्रज्ज्वलित कर किया था। महोत्सव में आए किसानों को संबोधित करते हुए रक्षा मंत्री राजनाथ सिंह ने कहा है कि सैन्य छावनियों (कैंटोनमेंट) में अब दूर-दराज से आने वाली बासी सब्जियों के बजाय स्थानीय किसानों से सीधे खरीदी गई "जैविक सब्जियां और फल" परोसे जाएंगे। साथ ही, सेना की कैंटीनों में ज्वार, बाजरा और रागी (श्री अन्न) के आटे को अनिवार्य कर दिया गया है।

कार्यक्रम में केंद्रीय कृषि मंत्री शिवराज सिंह चौहान ने कहा-

मुख्यमंत्री डॉ. मोहन यादव ने रायसेन के बासमती चावल के 47 देशों में निर्यात होने को गौरव का विषय बताया। महोत्सव में 300 से अधिक स्टॉल्स के जरिए ड्रोन तकनीक, स्मार्ट फार्मिंग और उन्नत पशुपालन का लाइव प्रदर्शन किया जा रहा है।

जयशंकर-संयुक्त अरब अमीरात

विदेश मंत्री डॉ. एस. जयशंकर, दो दिन की संयुक्त अरब अमीरात यात्रा पर हैं। इस दौरान डॉ. जयशंकर ने कल संयुक्त अरब अमीरात के उप प्रधानमंत्री और विदेश मंत्री शेख अब्दुल्ला बिन जायद अल नाहयान से मुलाकात की, जिसमें क्षेत्रीय स्थिति में हो रहे बदलाव और उसके प्रभावों पर चर्चा केंद्रित रही। विदेश मंत्री ने भारतीय समुदाय की सुरक्षा और कल्याण सुनिश्चित करने में संयुक्त अरब अमीरात सरकार के समर्थन के लिए आभार व्यक्त किया। दोनों पक्षों ने सहयोग की समीक्षा की और व्यापक रणनीतिक साझेदारी को और मजबूत करने के तरीकों पर विचार किया।

मुख्यमंत्री लाइली बहना

मुख्यमंत्री डॉ. मोहन यादव आज सीहोर जिले के आष्टा में आयोजित कार्यक्रम में प्रदेश की एक करोड़ 25 लाख से अधिक लाइली बहनों के खाते में 1836 करोड़ रुपए से अधिक की राशि अंतरित करेंगे। कार्यक्रम में मुख्यमंत्री डॉ. यादव 184 करोड़ 92 लाख रुपए की लागत के विकास एवं निर्माण कार्यों का लोकार्पण एवं भूमि-पूजन भी करेंगे। इन कार्यों में 115 करोड़ 32 लाख रुपए के कार्यों का लोकार्पण और करीब 70 करोड़ रुपए के कार्यों का भूमि-पूजन शामिल है।

एन.एच.ए.आई.- फास्टैग

केंद्रीय सड़क परिवहन और राजमार्ग मंत्रालय ने कहा है कि देश भर में राष्ट्रीय राजमार्ग शुल्क केंद्रों पर सभी उपयोगकर्ता शुल्क का भुगतान 10 अप्रैल से केवल फास्टैग या यू.पी.आई. के माध्यम से किया जा रहा है। हालांकि, चुनावी प्रक्रिया के कारण लागू आचार संहिता को देखते हुए तमिलनाडु, केरलम, असम और पश्चिम बंगाल के साथ-साथ केंद्र शासित प्रदेश पुदुचेरी में यह बदलाव लागू नहीं किया गया है।

मुख्यमंत्री मेला श्री अन्न

मुख्यमंत्री डॉ. मोहन यादव ने कहा है कि मेलों में स्वदेशी उत्पादों की बिक्री व्यवस्था भी की जानी चाहिए। इससे स्वदेशी उत्पादों को प्रोत्साहन मिलेगा। राजधानी भोपाल के तात्या टोपे नगर स्थित दशहरा मैदान में महानगर मेला उत्सव समिति की ओर से आयोजित मेला के कार्यक्रम को संबोधित करते हुए मुख्यमंत्री डॉक्टर यादव ने कहा कि प्रधानमंत्री नरेंद्र मोदी के आह्वान पर प्रदेश सरकार ने श्रीअन्न के उत्पादन को प्रोत्साहित करने के लिए रानी दुर्गावती श्रीअन्न प्रोत्साहन योजना भी शुरू की है।

साधना सप्ताह

साधना सप्ताह के दौरान कर्मयोगी प्लेटफॉर्म पर 3 करोड़ 18 लाख से अधिक पाठ्यक्रम सफलतापूर्वक पूरे किए गए हैं। 2 से 10 अप्रैल तक आयोजित इस अभियान का मुख्य उद्देश्य सरकारी अधिकारियों के बीच निरंतर सीखने, कौशल संवर्धन और उभरती प्रौद्योगिकियों को अपनाने को बढ़ावा देना था। केंद्रीय कार्मिक, लोक शिकायत और पेंशन मंत्रालय के अनुसार, कुल 46 लाख सरकारी कर्मचारियों ने कम से कम एक पाठ्यक्रम पूरा किया, जबकि 33 लाख कर्मचारियों ने 4 घंटे से अधिक का प्रशिक्षण प्राप्त किया।

मौसम

प्रदेश में आंधी-बारिश थमने के बाद अब गर्मी का असर होने लगा है। उज्जैन संभाग के जिलों में तापमान में करीब तीन डिग्री सेल्सियस तक की बढ़ोतरी दर्ज की गई। मौसम केंद्र, भोपाल के अनुसार, शहडोल के कल्याणपुर में प्रदेश का सबसे कम न्यूनतम तापमान 13 डिग्री सेल्सियस से कुछ ज्यादा दर्ज किया गया। वहीं, सबसे ज्यादा तापमान नर्मदापुरम में 39 दशमलव तीन डिग्री सेल्सियस दर्ज किया गया। मौसम विभाग के अनुसार, कल प्रदेश के अधिकांश शहरों में दिन के तापमान में 5 डिग्री तक की बढ़ोतरी दर्ज की गई। मौसम विभाग के अनुसार 15 अप्रैल से एक नया सिस्टम सक्रिय होगा, लेकिन इसका असर कमजोर रहेगा।

कुश्ती-एशियाई चैंपियनशिप

किर्गिस्तान के बिश्केक में एशियाई कुश्ती चैंपियनशिप में कल भारत के सुजीत कलकल और अभिमन्यु मंडवाल ने स्वर्ण पदक जीते। फ्रीस्टाइल स्पर्धाओं के 65 किलोग्राम वर्ग में सुजीत उज्बेकिस्तान के उमिदजोन जलोलोव को 8-1 से हराया। 70 किलोग्राम वर्ग में अभिमन्यु मंडवाल ने मंगोलिया के ओलंपियन तोमोर-ओचिरिन तुलगा को 5-3 से हराया। भारत के प्रतियोगिता में दो स्वर्ण और चार रजत समेत कुल 14 पदक हो गए हैं। अमन सेहरावत 61 किलोग्राम वर्ग के फाइनल में पहुंच गये है। अब उनका मुकाबला कोरिया के क्वांग म्योंग किम से होगा। मुकुल दहिया 86 किलोग्राम भार वर्ग में स्वर्ण पदक के लिए ईरान के कामरान गसेमपुर को चुनौती देंगे।

आईपीएल

आईपीएल क्रिकेट में चेन्नई में कल रात चेन्नई सुपर किंग्स ने दिल्ली कैपिटल्स को 23 रन से हराकर सीजन में पहली जीत दर्ज की। चेन्नई ने पहले बल्लेबाजी करते हुए, संजू सैमसन की नाबाद 115 रन की पारी की बदौलत दो विकेट खो कर 212 रन बनाए। जवाब में, दिल्ली कैपिटल्स 20 ओवर में एक सौ नवासी रन पर आउट हो गई। ट्रिस्टन स्टब्स ने दिल्ली के लिए सर्वाधिक 60 रन बनाए। चेन्नई के जेमी ओवरटन ने चार विकेट लिए। संजू सैमसन को प्लेयर ऑफ द मैच

चुना गया। इससे पहले दिन में, पंजाब किंग्स ने न्यू चंडीगढ़ में सनराइजर्स हैदराबाद को छह विकेट से हरा दिया।

आईपीएल में आज दो मुकाबले खेले जायेंगे। पहले मैच में दोपहर साढ़े तीन बजे लखनऊ सुपर जायंट्स का सामना गुजरात टाइटन्स से होगा। दूसरे मुकाबले में शाम साढ़े सात बजे मुंबई इंडियंस और रॉयल चैलेंजर्स बेंगलोर आमने-सामने होंगे।

अब कुछ समाचार संक्षेप में.....

- 1- जनजातीय कार्य राज्य मंत्री दुर्गादास उइके ने छिन्दवाड़ा के शासकीय महाविद्यालय तामिया का अवलोकन कर विद्यार्थियों के साथ संवाद किया।
- 2- झाबुआ जिले की सांस्कृतिक विरासत पर आधारित कैलेंडर का विमोचन कल महिला एवं बाल विकास मंत्री निर्मला भूरिया ने किया।
- 3- नगरीय विकास मंत्री कैलाश विजयवर्गीय और अनुसूचित जाति कल्याण विभाग मंत्री नागरसिंह चौहान ने कल आगरमालवा में सड़क निर्माण कार्य का भूमिपूजन किया।
- 4- शासकीय जगन्नाथ उत्कृष्ट विद्यालय मंाला में पर्यावरण शिक्षा कार्यक्रम अंतर्गत विभिन्न गतिविधियों का आयोजन किया गया।
- 5- पिंोरी जिले मे चल रहे “पोषण पखवाडे के तहत सेक्टर नुनखान के आंगनवाड़ी केन्द्रों में पोषण की कहानी दादी नानी की जुबानी थीम पर कार्यक्रम आयोजित किया गया।
- 6- खंावा जिले में डॉ. भीमराव अंबेडकर की जयंती के उपलक्ष्य में कल जिला स्तरीय समारोह का आयोजन किशोर कुमार सभागृह में किया जाएगा।
- 7- इंदौर के शासकीय जानोदय विद्यालय मोरोद, में सत्र 2026-27 के लिए कक्षा 7वीं, 8वीं, 9वीं एवं 11वीं में प्रवेश के लिए 25 अप्रैल तक आवेदन किया जा सकता हैं।
- 8- राजगढ़ में लीगल एड डिफेंस काउंसिल सिस्टम कार्यालय में चीफ लीगल एड डिफेंस काउंसिल पद पर भर्ती आवेदन की अंतिम तिथि 14 मई है।